



KERALA GAZETTE കേരള ഗസറ്റ്

PUBLISHED BY AUTHORITY

ആധികാരികമായി പ്രസിദ്ധപ്പെടുത്തുന്നത്

Vol. II വാല്യം 2	} THIRUVANANTHAPURAM, TUESDAY തിരുവനന്തപുരം, ചൊവ്വ	8th January 2013 2013 ജനുവരി 8	} No. നമ്പർ	2
		18th Pousha 1934 1934 പൗഷം 18		

PART IV

Private Advertisements and Miscellaneous Notifications

എൻക്വയറി കമ്മീഷണർ ആന്റ് സ്പെഷ്യൽ ജഡ്ജ്
(വിജിലൻസ്)-ന്റെ കാര്യാലയം, തൃശ്ശൂർ

ടെണ്ടർ/ലേല പരസ്യം

നമ്പർ ഇ.130/2012/ഇ.സി.ആർ.

2012 ഡിസംബർ 12.

നിബന്ധനകൾ

എൻക്വയറി കമ്മീഷണർ ആന്റ് സ്പെഷ്യൽ ജഡ്ജ് (വിജിലൻസ്), തൃശ്ശൂർ-ന്റെ വകുപ്പിൽ സൂക്ഷിച്ചിട്ടുള്ളതും, നിലവിൽ ഈ വകുപ്പിന് ഉപയോഗ്യമല്ലാത്തതുമായ 08/98 മോഡൽ കെ.എൽ. 08 എൽ-9293 അംബാസിഡർ കാർ (എൻജിൻ നമ്പർ 6EPLXOO9281, ചേസിസ് നമ്പർ AEX784619) 2013 ഫെബ്രുവരി മാസം 12-ാം തീയതി 2.30 മണിക്ക് ടി കാര്യാലയത്തിൽവെച്ച് പരസ്യമായി ടെണ്ടർ/ലേലം വഴി വിൽപന നടത്തുന്നതാണ്. ലേല ദിവസം പൊതു അവധി യായി വരികയോ, മറ്റേതെങ്കിലും കാരണത്താൽ ലേലം നടക്കാതെ വരികയോ ചെയ്താൽ തൊട്ടടുത്ത പ്രവൃത്തി ദിവസം നിശ്ചിത സ്ഥലത്തും സമയത്തും ലേലം നടത്തുന്നതാണ്. ലേലത്തിൽ പങ്കെടുക്കുവാൻ ആഗ്രഹിക്കുന്നവർക്ക് പ്രസ്തുത വാഹനം ലേലദിവസം ഒഴിച്ചുള്ള പ്രവൃത്തി ദിവസങ്ങളിൽ 11 മണിക്കും 4 മണിക്കും മദ്ധ്യേയുള്ള സമയങ്ങളിൽ ഓഫീസ് മേലധികാരിയുടെ അനുവാദത്തോടെ പരിശോധിക്കാവുന്നതാണ്.

ലേലത്തിൽ പങ്കെടുക്കുവാൻ ഉദ്ദേശിക്കുന്നവർ കൃത്യ സമയത്ത് ഹാജരാകേണ്ടതും ലേലദിവസം (12-2-2013) 1.30 മണിക്ക് മുമ്പായി ` 1,000 (ആയിരം രൂപ മാത്രം) നിരതദ്രവ്യമായി കെട്ടിവെക്കേണ്ടതാണ്. മേൽ പറഞ്ഞ വാഹനം വാങ്ങുന്നതിന് മുൻകൂറായി സീൽവെച്ച ടെണ്ടറുകൾ സമർപ്പിക്കാവുന്നതുമാണ്. ടെണ്ടറുകൾ നൽകുവാൻ ആഗ്രഹിക്കുന്നവർ ആ വിവരം വെള്ള കടലാസിൽ എഴുതി മേൽപറഞ്ഞ

നിരക്കിലുള്ള നിരതദ്രവ്യം ഈ കാര്യാലയത്തിൽ കെട്ടിവെച്ച രശീത് ഉൾപ്പെടെ “എൻക്വയറി കമ്മീഷണർ ആന്റ് സ്പെഷ്യൽ ജഡ്ജ് (വിജിലൻസ്), ചെമ്പുക്കാവ്, തൃശ്ശൂർ-680 020” എന്ന് മുദ്രണം ചെയ്ത കവറിൽ 11-2-2013-ാം തീയതി 4 മണിക്ക് മുമ്പായി കിട്ടത്തക്കവണ്ണം നേരിട്ടോ തപാലിലൂടെയോ സമർപ്പിക്കാവുന്നതാണ്. നിരതദ്രവ്യം അടച്ചതിന്റെ രശീതി ഇല്ലാത്ത ടെണ്ടറുകൾ യാതൊരു കാരണവശാലും സ്വീകരിക്കുന്നതല്ല. ടെണ്ടറുകൾ അയയ്ക്കുന്ന കവറിന്റെ പുറത്ത് മുകളിൽ ഇടത്തു വശത്തായി “വാഹനം വാങ്ങുവാനുള്ള ടെണ്ടർ” എന്ന് വ്യക്തമായി എഴുതിയിരിക്കണം. ഇപ്രകാരം ലഭിക്കുന്ന ടെണ്ടറുകൾ 12-2-2013-ാം തീയതിയിൽ നടത്തപ്പെടുന്ന പരസ്യ ലേലത്തിനോടൊപ്പം തദവസരത്തിൽ സന്നിഹിതരായിട്ടുള്ള ടെണ്ടറുകാര്യേയോ, അവരുടെ നിയമാനുസൃതമായ പ്രതിനിധി കളുടേയോ സാന്നിധ്യത്തിൽ തുറക്കുന്നതും ലേലത്തിലോ ടെണ്ടറിലോ കൂടുതൽ തുക കാണിക്കുന്നവർക്ക് ടി വകുപ്പ് മേലധികാരിയുടെ അംഗീകാരത്തിന് വിധേയമായി ലേലം സ്ഥിരപ്പെടുത്തുന്നതുമാണ്. ലേലം കൊള്ളുന്ന ആൾ നിരതദ്രവ്യം കഴിച്ചുള്ള ടെണ്ടർ/ലേലതുക ഉടൻതന്നെ ഈ കാര്യാലയത്തിൽ അടച്ച് രശീതി കൈപ്പറ്റേണ്ടതാണ്. മേൽ വിൽപ്പന നിലവിലുള്ള വിലപന നികുതിക്ക് വിധേയമായിരിക്കും. ലേലം കൊള്ളുന്ന വ്യക്തി 10 ദിവസത്തിനകം സ്വന്തം ചെലവിൽ പ്രസ്തുത വാഹനം ഈ കാര്യാലയ പരിസരത്തു നിന്നും മാറ്റേണ്ടതാണ്. നിശ്ചിത സമയത്തിനുള്ളിൽ ടി വാഹനം ഈ കാര്യാലയ പരിസരത്ത് നിന്നും നീക്കം ചെയ്തില്ലെങ്കിൽ, പ്രസ്തുത വാഹനം ഈ കാര്യാലയ പരിസരത്ത് അധികമായി സൂക്ഷിച്ച ദിവസങ്ങൾക്ക് നിശ്ചിത തുക ഫീസായി ഒടുക്കിയാൽ മാത്രമേ ടി വാഹനം ലേലം കൊണ്ട വ്യക്തിക്ക് പിന്നീട് വിട്ടു നൽകുകയുള്ളൂ.

മേൽ പ്രസ്താവിച്ച നിബന്ധനകൾക്ക് വിപരീതമായി ടെണ്ടർ/ലേലം കൊണ്ടയാൾ പ്രവർത്തിക്കുകയാണെങ്കിൽ ടെണ്ടർ/ലേലം ചെയ്ത വാഹനം പുനർ ലേലം ചെയ്യുന്നതും ആ വകയിൽ സർക്കാരിന് എന്തെങ്കിലും നഷ്ടം സംഭവിക്കുകയാണെങ്കിൽ ആയത് മുൻ ടെണ്ടർ/ലേലം കൊണ്ടയാളിൽനിന്നും ഈടാക്കുന്നതും ടിയാൻ അടച്ച നിരതദ്രവ്യം അടക്കം ഉള്ള തുക സർക്കാരിലേക്ക് കണ്ടുകെട്ടുന്നതും, നഷ്ടസംഖ്യ “കുടിശിഖ നിയമം” അനുസരിച്ച് ടിയാനിൽനിന്ന് വസൂലാക്കുന്നതുമാണ്. എന്നാൽ പുനർ ലേലത്തിൽ സർക്കാരിന് എന്തെങ്കിലും ലാഭം ഉണ്ടാവുകയാണെങ്കിൽ ആയതിന് ടിയാന് യാതൊരുവിധ അർഹതയും ഉണ്ടായിരിക്കുന്നതല്ല. ലേലം കഴിഞ്ഞാലുടൻ ടെണ്ടർ/ലേലം നഷ്ടപ്പെട്ടവർക്ക് നിരതദ്രവ്യം തിരിച്ചുകൊടുക്കുന്നതാണ്. ടെണ്ടർ/ലേലത്തിൽ പങ്കെടുക്കുന്നവർ മേൽ പ്രസ്താവിച്ച നിബന്ധനകൾ പൂർണ്ണമായും, നിർബന്ധമായും പാലിക്കേണ്ടതാണ്.

ഈ കാര്യാലയത്തിന്റെ “മാനേജരെ” ഇതുമായി ബന്ധപ്പെട്ട കൂടുതൽ വിവരങ്ങൾ ലഭിക്കുന്നതിനായി പ്രവൃത്തി ദിവസങ്ങളിൽ സമീപിക്കാവുന്നതാണ്. അവിചാരിതമായ കാരണങ്ങളാൽ ലേലം നീട്ടിവയ്ക്കേണ്ടി വന്നാൽ ലേല നടപടികൾ നിർത്തി വയ്ക്കുന്നതിനും പ്രത്യേക കാരണങ്ങൾ ഒന്നും കൂടാതെതന്നെ ലേലം സ്ഥിരപ്പെടുത്താനും അസ്ഥിരപ്പെടുത്താനുമുള്ള പൂർണ്ണ അധികാരം ഈ വകുപ്പിന്റെ മേലധികാരിയായ എൻക്വയറി കമ്മീഷണർ ആന്റ് സ്പെഷ്യൽ ജഡ്ജിൽ നിക്ഷിപ്തമാണ്.

(ഒപ്പ്)

എൻക്വയറി കമ്മീഷണർ ആന്റ് സ്പെഷ്യൽ ജഡ്ജ്
തൃശ്ശൂർ. (വിജിലൻസ്).